

لسانی اقلیات سے تعلق رکھنے والے طلباء و طالبات کیلئے زبان کی خصوصی تعلیم کے حق کے بارے میں معلومات

زبان کی خصوصی تعلیم کے تین حصے ہیں:

- نارویجن کی خصوصی تعلیم
- نارویجن کی تعلیم اور نارویجن میں زیادہ بھرپور تعلیم جو طالب علم کی ضرورت کے مطابق ترتیب دی جاتی ہے
- دوزبانوں میں مضامین کی تعلیم
- نارویجن اور طالب علم کی مادری زبان میں سکول کے مضامین کی تعلیم جو دوزبانوں میں ماہر استاد دیتا ہے
- مادری زبان کی تعلیم
- طالب علم کو اس کی مادری زبان پڑھائی جاتی ہے

لسانی اقلیات سے تعلق رکھنے والے [پرائمری اور بائی سکول / ہائر سیکنڈری سکول کے] طلباء و طالبات کیلئے زبان کی خصوصی تعلیم کے بارے میں قانون تعلیم کے 2-8 § اور 3-12 § میں واضح کیا گیا ہے: نارویجن یا سامی کے علاوہ کوئی اور مادری زبان رکھنے والے طلباء و طالبات کو تب تک نارویجن زبان کی خصوصی تعلیم پانے کا حق ہے جب تک وہ نارویجن میں اتنی مہارت نہ حاصل کر لیں جو سکول کی عام تعلیم سے استفادہ کرنے کیلئے ضروری ہے۔ اگر ضروری ہو تو ان طلباء و طالبات کو اپنی مادری زبان کی تعلیم یا دوزبانوں میں سکول کے مضامین کی تعلیم، یا ان دونوں کا حق حاصل ہے۔

طالب علم کو اس کے روزمرہ سکول کے علاوہ کسی اور سکول میں مادری زبان کی تعلیم دینے کا بندوبست کیا جاسکتا ہے۔

جب مادری زبان کی تعلیم اور دوزبانوں میں مضامین کی تعلیم اہل اساتذہ میٹر نہ ہونے کی وجہ سے ناممکن ہو تو [بلدیہ فککے کمیون] جہاں تک ممکن ہو، طالب علم کی اہلیت کے مطابق دیگر مناسب تعلیم دینے کا بندوبست کرے گا۔

نارویجن کی خصوصی تعلیم کی پیشکش ان طلباء و طالبات کیلئے ہے جن کی نارویجن کمزور ہو اور جو نارویجن میں تعلیم سے استفادہ نہ کر سکتے ہوں۔ مادری زبان کی تعلیم اور دوزبانوں میں مضامین کی تعلیم اس صورت میں پیش کی جاتی ہے جب طالب علم کو اس کی ضرورت ہو اور یہ ناروے میں نئے آنے والوں اور ان دوسرے اقلیتی طلباء و طالبات کا حق ہے جن کی نارویجن اتنی کمزور ہو کہ وہ نارویجن میں بالکل تعلیم نہ پاسکتے ہوں۔

زبان کی خصوصی تعلیم کا مقصد یہ ہے کہ طالب علم جلد از جلد اتنی اچھی نارویجن سیکھ جائے کہ عام تعلیم سے استفادہ کر سکے۔ جب طالب علم کافی نارویجن سیکھ چکا ہو تو اس کیلئے زبان کی خصوصی تعلیم روک دی جائے گی۔

جب سکول زبان کی خصوصی تعلیم کا مشورہ دے تو کیا ہوتا ہے؟

- سکول طالب علم کی نارویجن میں اہلیت کا جائزہ لیتا ہے۔
- سکول طالب علم اس کے سرپرستوں کو پیشگی اطلاع بھیجتا ہے اور اس بارے میں رضامندی طلب کرتا ہے کہ طالب علم کو زبان کی خصوصی تعلیم دینے کا فیصلہ کیا جائے۔
- طالب علم سرپرست سکول کو اطلاع بھیجتے ہیں کہ آیا وہ رضامند ہیں یا نہیں۔
- اگر طالب علم سرپرست رضامند ہوں تو سکول فیصلہ تحریر کر کے طالب علم سرپرستوں کو بھیج دیتا ہے۔
- اگر طالب علم سرپرست رضامند نہ ہوں تو سکول اس تعلیم کا فیصلہ نہیں کرتا۔ اس صورت میں طالب علم کو نارویجن میں عام تعلیم ملتی رہتی ہے۔
- طالب علم سرپرست فیصلے کے خلاف شکایت کر سکتے ہیں۔

جب طالب علم سرپرست زبان کی خصوصی تعلیم کیلئے درخواست دیں تو کیا ہوتا ہے؟

- طالب علم سرپرست سکول کو درخواست بھیجتے ہیں۔
- سکول طالب علم کی نارویجن میں اہلیت کا جائزہ لیتا ہے۔
- سکول اس بارے میں غور کرتا ہے کہ آیا طالب علم کو زبان کی خصوصی تعلیم کی ضرورت ہے یا نہیں۔
- سکول اس بارے میں فیصلہ کرتا ہے۔
- طالب علم سرپرست فیصلے کے خلاف شکایت کر سکتے ہیں۔